

غلافِ روضہ مبارک کے کرشمات

شیخ الاسلام محمد رفیع رحمانی صاحب مدظلہ العالی

غلافِ روضہ مبارک کے کرشمات

شیخ الاسلام محمد طاہر عظیمی صاحب مدظلہ العالی
مدرسہ عربیہ اسلامیہ (امریکہ)

سورۃ الانعام کی آیت کمالات کا خزانہ

سورۃ الانعام کی آیت نمبر 45 کتنے کمالات کی حامل ہے اگر میں آپ کو بتاؤں تو آپ حیرانگی کے سمندر میں ڈوب جائیں اور یہ سوچنے پر مجبور ہو جائیں کہ ایسی برکت والی آیت ہم سے اب تک کیوں پوشیدہ رہی۔۔۔! ایسی لاعلاج اور مایوس بیماریاں جن سے آپ بالکل ناامید ہو چکے ہوں وہ بیماریاں جسمانی، اخلاقی اور روحانی کسی بھی نوعیت کی ہوں شدید سے شدید کینسر۔۔۔ ناقابل ادا قرض اور ناجائز قبضہ چھڑانے کیلئے پریشان حضرات یقین کی بندوق میں رکھ کر اس عمل کو چلائیں تو اللہ کے فضل و کرم سے آپ کا نشانہ خطانہ ہوگا۔ طریقہ عمل: اس عمل کی تعداد مختلف ہے۔ اکتالیس، تین سو تیرہ، سات سو چھیاسی بار یا ہر نماز کے بعد ایک سو ایک مرتبہ اول و آخر سات مرتبہ درود شریف **اَللّٰهُمَّ صَلِّ عَلٰی مُحَمَّدٍ کَمَا تُحِبُّ وَتَرْضٰی لَہٗ** کے ساتھ پابندی سے پڑھیں۔ اس کے علاوہ بھرپور فائدہ کیلئے دن بھر کھلا بھی پڑھ سکتے ہیں۔

(اس عمل کی حضرت حکیم محمد طارق محمود مجذوبی چغتائی دامت برکاتہم کی طرف سے تمام قارئین کو اجازت عام ہے)

غلافِ روضہ مبارک کے کرشمات

تالیف

شیخ الزمان جعفر حکیم محمد طارق محمود مجذوبی چغتائی دامت برکاتہم العالیہ

پی۔ ایچ۔ ڈی (امریکہ)

دفتر ماہنامہ عمق قری

مرکز روحانیت و امن 78/3 عمق قری اسٹریٹ

نزد قرطبہ مسجد مزنگ چوئگی لاہور 3-042-37425801

درسِ کراچی اور حاجی مسعود پارکھ کی دعوت:

13 اپریل 2014ء کراچی کا درس 'بہت زیادہ مصروفیات تھیں۔ کراچی کی معروف شخصیت جناب محترم حاجی مسعود پارکھ صاحب نے دوپہر کے کھانے کی دعوت دی' محترم حاجی صاحب کے پاس گزشتہ 16 فروری 2014ء (بحوالہ: روزنامہ امت کراچی) روضہ مبارک صلی اللہ علیہ وسلم کے خاندانی خادم یعنی ایسے خدام جو نسل در نسل حضور سرور کونین صلی اللہ علیہ وسلم کے روضہ مبارک یعنی جالیوں کے اندر جا رو بکشی اور خدمت کرتے ہیں (صفائی، جھاڑ پھونک وغیرہ) ان کا نام فضیلۃ الشیخ احمد علی نوری حبشی حفظہ اللہ کراچی میں محترم حاجی صاحب کی دعوت پر پہلی دفعہ پاکستان تشریف لائے۔

حاجی صاحب کی دریادلی:

خادم روضہ مبارک صلی اللہ علیہ وسلم آتے ہوئے آقا صلی اللہ علیہ وسلم کے روضہ مبارک کے اندر کا سبز ریشمی غلاف جس کی لمبائی تیس انچ مربع کا ایک مبارک ٹکڑا جس پر قرآنی آیات اور حضور اقدس صلی اللہ علیہ وسلم کی شان میں جو آیات تھیں وہ لکھی ہوئی ہیں۔ محترم حاجی صاحب کیلئے ہدیہ تبرکاً ساتھ لائے۔

حاجی صاحب کی دریادلی شفقت، سخاوت اور فیاضی کا سمندر کہ بجائے اس کے کہ وہ سبز غلاف مبارک کے حصے کر کے مختلف احباب میں تقسیم کرتے وہ سارے کا سارا غلاف مجھے عطا فرمایا۔ بس یہ اتنی بڑی دولت ہے کہ اس دولت کو میں گمان نہیں کر سکتا۔

غلافِ روضہ مبارک کا ہمارے بڑوں کے ہاں مقام:
 آقا صلی اللہ علیہ وسلم کے روضہ مبارک کے اندر کا سبز غلاف
 مبارک روز اول سے بابرکت اور قابل احترام رہا ہے۔
 اس کے چند واقعات میں آپ کی خدمت میں عرض کرتا
 ہوں:-

تبرکات کی عظمت کا بڑوں کے ہاں کیا مقام تھا اور کیا
 عظمت تھی؟ حضرت مولانا رشید احمد صاحب گنگوہی رحمۃ
 اللہ علیہ کے پاس روضہ مبارک صلی اللہ علیہ وسلم کا سبز غلاف
 مبارک کا ایک ٹکڑا تھا جمعہ کے دن اسے چومتے درود
 پاک پڑھتے آنکھوں سے لگاتے سینے سے لگاتے اور
 باقاعدہ جمعہ کے دن مخلوق خدا اس کی زیارت کیلئے آتی۔
 (بحوالہ: الشہاب الثاقب ص نمبر 52)

اسی طرح جناب محترم صوفی محمد عبداللہ صاحب رحمۃ اللہ علیہ کے ہاں روضہ مبارک صلی اللہ علیہ وسلم کے اندر کی خاک شفاء اور سبز غلاف مبارک کا ادب تکریم تعظیم اور اس کی برکت باقاعدہ حاصل کی جاتی تھی۔

بیماریوں، تکلیفوں، مشکلات کا حل:

وہ کیا عظیم غلاف مبارک کا سبز ٹکڑا ہوگا جو آقا صلی اللہ علیہ وسلم کے روضہ مبارک کے یعنی جالیوں کے اندر چاروں طرف لٹکایا جاتا ہے۔ جہاں اربوں کھربوں درود و سلام انسان جنات اور فرشتے ہر وقت پڑھتے رہتے ہیں۔ اس غلاف مبارک کی کیا برکت ہوگی اور اس کی کیا شان ہوگی۔۔۔؟؟؟

بیماریوں کیلئے تکلیفوں کیلئے بندشوں کے خاتمہ کیلئے

مشکلات کے حل کیلئے مسائل کو دور کرنے کیلئے اس غلاف مبارک کو دیکھنا آنکھوں کو ٹھنڈا کرنا اور دیکھتے ہوئے درود پاک پڑھنا یقیناً بلکہ سو فیصد یقیناً مشکلات و مسائل کا حل پریشانیوں کی دوری، گھریلو الجھنوں کا سو فیصد حل اور سو فیصد حل ہی ہے۔ بس یقین کی بات ہے۔

چند واقعات:

چند واقعات سبز غلاف مبارک کے بارے میں عرض کرتا ہوں سلطان نور الدین زنگی رحمۃ اللہ علیہ نے جب روضہ مبارک کی حفاظت کیلئے چاروں طرف سیسہ کی دیوار چنی تو انہیں اس وقت کے روضہ مبارک صلی اللہ علیہ وسلم کے خادم نے ایک غلاف مبارک کا ٹکڑا دیا، سلطان اس کی حفاظت اپنی جان سے زیادہ کرتے تھے۔ ہر جمعہ کے

دن اور شب جمعہ کو باقاعدہ اس کی زیارت ہوتی سلطان
کا اصول تھا کہ پہلے ایک تسبیح درود شریف پڑھتے پھر اس
کی زیارت کرتے اور سلطان خود فرماتے ہیں، میں نے
جب بھی جس مقصد کیلئے اس کی زیارت کی میرے تمام
مقاصد پورے ہوئے فتوحات ملیں، رزق ملا، عزت ملی،
شان و شوکت ملی۔

ملک کے حاکم کی مشکلات کا حل:

اتان کے حاکم سلطان ملک مظفر ایک عادل حاکم تھے۔
جن کا نام کی وجہ سے مظفر گڑھ ہے۔ ان کے پاس
ایک روضہ مبارک صلی اللہ علیہ وسلم کے غلاف مبارک کا ٹکڑا تھا،
ان کا معمول تھا جب بھی سفر و حضر میں جاتے وہ اس کو
اپنے ساتھ رکھتے اور جب بھی کوئی مشکل پیش آتی درود

شریف پڑھ کر اس کی زیارت کرتے اللہ سے دعا کرتے
اور اللہ تعالیٰ ان کے تمام مقاصد پورے کرتا اور تمام
مشکلات حل کرتا۔

زیارت اور درود پاک کی برکت:

شاہ عبدالغنی رحمۃ اللہ علیہ شاہ ولی اللہ رحمۃ اللہ علیہ کے
فرزند ان کے بارے میں یہ روایت ہے کہ شیخ کو روضہ
مبارک صلی اللہ علیہ وسلم کا سبز غلاف مبارک کا ٹکڑا سفر مدینہ میں
میسر ہوا بہت زیادہ اس کا اکرام اور تکریم کرتے تھے
بلکہ تواتر سے واقعات ہیں کہ لوگ مشکلات کے حل اور
حصول مراد کیلئے ان کے دروازے پر دستک دیتے اور
وہ غلاف مبارک کی زیارت کراتے اور غلاف مبارک کی
زیارت اور درود پاک کی برکت سے لوگوں کی مشکلات

9
اور پریشانیاں دور ہوتیں۔

مجدوب کے ہاں غلافِ مبارک کی عظمت:

میرے شیخ حضرت خواجہ سید محمد عبداللہ ہجویری رحمہ اللہ ایک واقعہ فرمایا کرتے تھے کہ دہلی کے قیام کے دوران کوچہ کا شغری میں ایک بزرگ مجدوب ہوا کرتے تھے ان کی کیفیات بہت اچھی ہوتی تھیں بعض اوقات ان پر جذب کی کیفیت ہوتی تھی ان کے پاس روضہ مبارک صلی اللہ علیہ وسلم کا سبز غلاف مبارک کا ٹکڑا تھا۔ انہوں نے اس غلاف مبارک کے ٹکڑے کو ایک چمڑے کے باکس میں بند کیا ہوا تھا بس وہ سارا دن ان کے سر پر پکڑی کی طرح بندھا ہوا ہوتا تھا اور ہر وقت درود پاک پڑھتے رہتے تھے۔ صرف اس وقت اتارتے جب رفع حاجت

کیلئے جانا ہوتا تھا اس کے علاوہ نہیں۔ حتیٰ کہ رات کو سوتے ہوئے ان سرہانے وہ چمڑے کا باکس موجود ہوتا تھا۔

مرشد ہجویری رحمۃ اللہ علیہ کا بخار اور روضہ مبارک کا غلاف:

میرے شیخ مرشد حضرت ہجویری رحمۃ اللہ تعالیٰ علیہ فرماتے تھے مجھے ایک دفعہ بخار ہوا جو تقریباً اڑھائی مہینے تک باقی رہا کسی علاج سے نہیں جاتا تھا میری پھوپھی جو خود میرے والد سے بھی بڑی تھی انہوں میری انگلی پکڑی اور ان مجذوب کے گھر لے گئی ان کے گھر میں ہر وقت زیارت اور غلاف مبارک سے برکت حاصل کرنے والوں کا ہجوم رہتا تھا دور دور سے لوگ حتیٰ کہ یہاں تک سننے میں آتا ہے اتنی دور سے بھی لوگ آتے ہیں جو نو نو دن تک سفر کر کے اپنے مریض لاتے تھے یا پھر دل کی کوئی

مراد یا مقصد ہوتا تھا جو بھی جس مقصد کیلئے آتا اور وڈ شریف پڑھتا غلاف مبارک کی زیارت کرتا اور اس کا مقصد پورا ہوتا، مرادوں کی تکمیل ہوتی اور مشکلات حل ہوتیں۔

میرے مرشد حضرت ہجویری رحمۃ اللہ علیہ فرماتے ہیں کہ اس غلاف کی برکت سے اللہ نے مجھے شفاء عطا فرمائی۔

وہاب طاعون اور غلاف مبارک کی برکت

قارئین! یہ اس مبارک غلاف کی برکات ہیں جو آقا صلی اللہ علیہ وسلم کے روضہ مبارک صلی اللہ علیہ وسلم کی چاروں طرف جالیوں کے اندر لٹکا ہوا۔ برصغیر میں 1935ء سے قبل ایک ایسا المناک واقعہ ہوا کہ پورے ملک کو طاعون کی بیماری نے لپیٹ لیا، محلوں کے محلے بستیوں کی بستیاں اور گھروں کے گھر خالی ہو گئے، سینکڑوں علاج، ٹونکے،

آزمائے گئے۔ آقا صلی اللہ علیہ وسلم کے روضے مبارک کا سبز غلاف اس وقت پورے برصغیر میں صرف دو جگہ تھا ایک دلی میں اور ایک بہاولپور کے ایک بزرگ کے پاس۔ یہ بات تصدیق شدہ ہے جنہوں نے بھی سبز غلاف مبارک کے قریب جا کر دعا مانگی ان کی دعائیں قبول ہوئیں، بیماریاں ختم ہوئیں اور وباء نے انہیں لپیٹ میں نہ لیا۔

صدر ایوب کی روضہ مبارک میں کیفیت:

قدرت اللہ شہاب اپنے شہاب نامے میں لکھتے ہیں کہ 1960ء میں اور صدر ایوب خان کے ساتھ عمرہ میں گئے وہاں انہیں صدر ایوب خان کے ساتھ مدینہ منورہ میں روضہ مبارک صلی اللہ علیہ وسلم کے حجرہ مبارک میں جانے کی سعادت نصیب ہوئی، اندر داخل ہوتے ہی صدر ایوب پر

ہیبت اور رفت طاری ہو گئی لمحہ بھر کیلئے انہوں نے دونوں ہاتھوں سے روضہ مبارک ﷺ کا غلاف تھام لیا، آنکھوں سے ٹپ ٹپ آنسو گرنے لگے، قدرت اللہ شہاب مزید لکھتے ہیں کہ میں نے زندگی بھر انہیں صرف ایک بار اتنے زیادہ آنسو بہاتے دیکھا۔

زیارتِ غلاف مبارک:

قارئین! میری چاہت ہے یہ برکت صرف مجھ تک نہ رہے بلکہ دکھی انسانیت اور مشکلات میں گھری مدینے والے ﷺ کی امت بھی اس سے فیض حاصل کرے۔ قارئین! میری کوشش ہے کہ میں جب بھی اسمِ اعظم کا برکت والا دم کروں اس کے ساتھ اس غلاف مبارک کی زیارت بھی ہو جائے۔

جس نے بھی زیارت کی مراد پاگیا:

واضح رہے کہ غلاف مبارک کی برکات اور اس کی تاثیر چودہ صدیوں کی تاریخ میں بے شمار واقعات رکھتی ہے جس نے بھی ادب سے دیکھا درود پاک پڑھتے ہوئے اور دل میں جو مراد اور مشکل کو ذہن میں رکھا اللہ تعالیٰ نے وہ پوری کی اور وہ مشکل حل ہوئی۔ نوٹ: اگر آپ کے پاس مزید کوئی واقعہ تجربہ ہو تو ضرور لکھیں۔

درود شریف تمام اعمال سے افضل

حضرت علامہ احمد بن المبارک اپنی مشہور کتاب ”البریز“ جو غوث الزمان بحر العرفان سیدنا عبدالعزیز رحمۃ اللہ علیہ کے ملفوظات پر مشتمل ہے۔ گیارہویں باب میں فرماتے ہیں کہ حضرت شیخ سے اس قول کے بارے میں فرماتے سنا تھا کہ نبی کریم صلی اللہ علیہ وسلم پر درود پاک ہر ایک شخص سے قطعی طور پر قبول ہے۔ اس میں کوئی شک و شبہ نہیں کہ درود شریف تمام اعمال سے افضل ہے اور یہ ملائکہ کا ذکر ہے جو جنت میں رہتے ہیں یہ ملائکہ جب درود شریف کا ذکر کرتے ہیں تو جنت کشادہ ہو جاتی ہے اور یہ کشادگی نبی کریم صلی اللہ علیہ وسلم پر درود شریف کی برکات سے ہوتی ہے باقی کسی اور شے سے نہیں۔

جنت بڑھنا اس وقت بند کر دیتی ہے جب ملائکہ تسبیح پڑھنا شروع کرتے ہیں اور اللہ تعالیٰ ان پر تجلی ڈالتا ہے۔ جو نبی تجلی

پڑتی ہے ملائکہ تسبیح بیان کرنا شروع کر دیتے ہیں تسبیح سنتے ہی جنت ٹھہر جاتی ہے۔

ایک چیز یاد رکھنا چاہیے کہ قرآن شریف اللہ تعالیٰ کا کلام ہے مگر اللہ تعالیٰ نے کبھی یہ نہیں کہا کہ قرآن میں بھی پڑھتا ہوں اور تم بھی پڑھو۔ لیکن درود شریف کے متعلق صاف صاف کہہ دیا ہے کہ میں بھی سلام بھیجتا ہوں ملائکہ بھی اور مومنو تم بھی بھیجو۔ اس کے معنی صرف درود شریف پڑھنے سے ہی ہم ”مومن“ ہو جاتے ہیں۔

اَللّٰهُمَّ صَلِّ عَلٰی مُحَمَّدٍ
کَمَا تُحِبُّ وَتَرْضٰی لَهٗ۔




عبقری کا پیغام..... امن، عافیت اور سکون

محترم قارئین! ہمیشہ سے یہی قانون فطرت ہے کہ خیر کے کام سے خیر اور شر کے کام سے شر پھیلتا ہے۔ نامعلوم دنیا میں کتنے رسالے آئے ہونگے، آئیں گے، یا ابھی چل رہے ہیں ہر رسالہ اپنا ایک مقصد اور پیغام دے رہا ہے۔ خواہ وہ پیغام خیر کا ہے یا شر کا۔ ”ماہنامہ عبقری“ الحمد للہ سارے عالم میں خیر اور گھریلو زندگی میں سکون پھیلانے کا ذریعہ بن رہا ہے۔ ان باتوں کا ادراک ہمیں اس وقت ہوا جب روزانہ کے ملنے والے لاتعداد خطوط ہمیں موصول ہوئے۔ آپ بھی ماہنامہ ”عبقری“ سے دوستی کیجئے۔

دنیا بھر میں سکون، عافیت اور امن پھیلانے اور اعمال کے ذریعے اپنی پریشان زندگی سے نجات پانے کیلئے ہر جمعرات تسبیح خانہ قادری ہجویری رحمہ اللہ میں ہونے والا درس براہ راست عبقری ویب سائٹ پر دنیا کے 147 ممالک میں سنا جاتا

سترہ وظائف سے زندگی آسان

ذرا ٹھہریئے۔۔۔۔! آپ سخت پریشان ہیں۔۔۔!
مسلسل ناکامیاں آپ کا مقدر ہیں۔۔۔! آپ پر سکون
زندگی کی تلاش میں ہیں۔۔۔! اللہ کی رحمت اور محبت کو اپنی
طرف متوجہ کرنے کے ایسے سترہ بہانے جنہیں لاکھوں لوگوں
نے کیا۔۔۔! تو رحمت الہی نے انہیں ایسی آسان زندگی عطاء
فرمائی جو آپ سوچ بھی نہ سکیں۔۔۔! تو آئیے۔۔۔!
دیر کیسی اس کریم رب کو آپ کا انتظار ہے اور یقیناً آپ
کے پہاڑوں جیسے گناہ بھی اس کی رحمت کے سامنے ایک
ذرہ کی حیثیت نہیں رکھتے۔ (ادارہ) قیمت 10 روپے



پتہ: دفتر ماہنامہ عبقری مرکز روحانیت وامن 78/3 عبقری

اسٹریٹ نزد قرطبہ مسجد مزنگ چوکی لاہور۔

فون نمبر: 042-37425801-0322-4688313

دنیا بھر میں براہ راست درس سننے کیلئے www.ubqari.org